




Имрӯз, 5 - уми июли соли 2017 дар Хадамоти гумруки назди Ҳукумати Ҷумҳурии Тоҷикистон вохӯрии Сардори Хадамоти гумрук Абдуфатохи Гоиб бо Сафири Ҷумҳурии Фаронса дар Ҷумҳурии Тоҷикистон, мухтарама хонум Ясмин Гуедар баргузор гардид.


Зимни мулоқоти расмӣ, чонибҳо бо вазъи кунунии муносибатҳои дӯстонаи ду кишвари бо ҳам дӯст - Ҷумҳурии Тоҷикистон ва Ҷумҳурии Фаронса дар бахши фаъолияти гумрукӣ, ки он дар асоси санадҳои меъёрии ҳуқуқии ташкилотҳои байналмилалӣ, аз ҷумла талаботи Созмони Умумиҷаҳонии Гумрук ва Созмони Умумиҷаҳонии Савдо ба роҳ монда шудааст, сӯҳбат карданд.

Сардори Хадамоти гумруки назди Ҳукумати Ҷумҳурии Тоҷикистон Абдуфатохи Гоиб зимни барномаи худ иброз дошт, ки Хадамоти гумрук чихати таҳкими ҳамкорӣҳои гумрукӣ аз тамоми захираву имконоти мавҷуда истифода бурда, заминаи густариши муносибатҳои тичоратӣ иқтисодиро байни Ҷумҳурии Тоҷикистон ва Ҷумҳурии Фаронса фароҳам меоварад. Мавриди зикр аст, ки муносибатҳои савдои хорича миёни Ҷумҳурии Тоҷикистон ва Ҷумҳурии Фаронса дар соли 2015 9,7 миллион доллари ИМА – ро ташкил дод, ки он дар соли 2016 ба 34 фоиз афзуда ба 13 миллион доллари ИМА расонида шуд. Дар панҷ моҳи соли 2017 бошад, муносибатҳои савдои хорича байни ин ду кишвар 2,1 миллион доллари ИМА – ро ташкил дод.



Инчунин, яке аз масъалаҳои муҳими дигари воҳурии имрӯза ин баррасии лоихаи сохтмони манораи назоратию диспетчерии фурудгоҳи байналмилалӣ шаҳри Душанбе буд, ки татбиқи он аз ҷониби Хадамоти гумруки назди Ҳукумати Ҷумҳурии Тоҷикистон дастгирӣ гардид.

Сафири Ҷумҳурии Фаронса дар Ҷумҳурии Тоҷикистон, хонум Ясмин Гуедар дар навбати худ изҳор дошт, ки барои самаранок ба роҳ мондани ҳамкорӣҳои дучонибаи судманд дар доираи салоҳияти қориаш талош хоҳад кард.



Маврид ба зикр аст, ки дар воҳурии мазкур инчунин, атташеи харбӣ гайррезидент дар Душанбе, полковник Стефан Самаран ва сардори Раёсати ҳамкорӣҳои байналмилалӣ Ҷӯрабекзода Эраҷ, сардори Раёсати батанзимдарории тарифию гумрукӣ ва назорати арзӣ Зайдуллоев Изатулло ва сарнозири Шуъбаи ташкили назорати гумрукӣ Шарипов Човидон ширкат варзиданд.

